

**महत्वपूर्ण एवं खास**

**ट्रेन के सामने कूदकर महिला ने की आत्महत्या**

कांकेर-रायपुर (आरएनएस)। छत्तीसगढ़ के कांकेर जिले में चलती पैसेंजर ट्रेन के सामने एक महिला ने कूदकर आत्महत्या कर ली है। जिससे ट्रेन में दबकर महिला की मौके पर ही मौत हो गई। घटना भानुप्रतापपुर थाना क्षेत्र का है। जानकारी के अनुसार, अंतागढ़ से भानुप्रतापपुर आ रही पैसेंजर ट्रेन कन्हारगांव सब स्टेशन पर दोपहर करीब 3 बजे पहुंची थी। इसी दौरान अज्ञात महिला ट्रेन के सामने रेलवे ट्रैक पर कूद गईं। सूचना मिलते ही पुलिस मौके पर पहुंचकर शव का पंचनामा कर महिला की शिनाख्ती में जुट गई है। भानुप्रतापपुर एडिशनल एसपी प्रशांत पेंकरा ने बताया कि, अंतागढ़ से भानुप्रतापपुर जा रही ट्रेन के चालक ने सूचना दी थी कि एक महिला ट्रेन के सामने कूद गईं। जिससे उसकी मौत हो गई है। जिसके बाद भानुप्रतापपुर पुलिस की टीम पहुंचकर अज्ञात महिला की पहचान कारवाई कर रही है। यह महिला कौन है, जिसने ट्रेन के सामने कूदकर आत्महत्या की है, महिला की फोटो सोशल मीडिया पर शेयर की गई है। जिससे महिला की पहचान की जा सके। फिलहाल मामले में आगे की जांच की जा रही है।

**5 लड़कियां आई गाज की चपेट में, अस्पताल में इलाज जारी**

जशपुर (आरएनएस)। छत्तीसगढ़ के जशपुर जिले के सोगड़ा गांव में खेत में धान की रोपा लगा रही 5 लड़कियां आकाशीय बिजली की चपेट में आ गईं। इस घटना में सभी पांचों लड़कियां झुलस गईं। घटना के बाद सभी को तत्काल जिला अस्पताल में भर्ती कराया गया। यह मामला सिटी कोतवाली थाना क्षेत्र का है। गुरुवार की शाम सोगड़ा गांव में बारिश के बीच 5 लड़कियां खेत में धान की रोपाई कर रही थीं। इस दौरान अचानक आकाशीय गाज गिरी, जिससे सभी लड़कियां झुलस गईं। सूचना मिलने पर स्थानीय लोगों ने तुरंत घायलों को जिला अस्पताल पहुंचाया, जहां उनका उपचार शुरू किया गया घायलों की स्थिति सामान्य है।

**आईएएस महादेव कावरे ने रायपुर संभागायुक्त का किया पदभार ग्रहण**

रायपुर (आरएनएस)। आईएएस महादेव कावरे ने रायपुर संभाग आयुक्त कार्यालय में आज पदभार ग्रहण किया। पदभार ग्रहण करने के बाद संभागायुक्त कावरे ने अधिकारियों से परिचयात्मक चर्चा की। साथ ही संभाग में चल रहे कार्यों की सामान्य जानकारी ली। साथ ही नव नियुक्त संभागायुक्त ने कोर्ट व कार्यालय का निरीक्षण किया। इस अवसर पर संभागायुक्त कार्यालय के अधिकारी और कर्मचारी उपस्थित थे। साथ ही संभाग में चल रहे कार्यों की सामान्य जानकारी ली। उल्लेखनीय है कि कावरे वर्ष 2008 बैच के आईएएस हैं।

**सौतेल पिता की हत्या करने वाला पुत्र गिरफ्तार**

जशपुर (आरएनएस)। जिले के दोकड़ा चौकी क्षेत्र में अपने सौतेल पिता की हत्या करने वाले पुत्र को पुलिस ने गिरफ्तार कर जेल भेज दिया है। मिली जानकारी के अनुसार मृतक प्रदीप टोप्पो चैनपुर झारखंड निवासी था जो कि यहां दोकड़ा चौकी क्षेत्र के केनाडांड चुनदरहा में एक महिला से विवाह कर रहा था। महिला का पहले पति से एक पुत्र महेश राम है। जिसका अक्सर अपने सौतेले पिता प्रदीप से विवाद होता रहता था। प्रदीप अक्सर शराब पीकर अपनी पत्नी व सौतेल पुत्र के साथ विवाद करता था। घटना के दिन 28 जुलाई को भी प्रदीप ने शराब के नशे में अपने सौतेले बेटे-पत्नी से और शराब पीने के लिए पैसे मांग रहा था। जिसे लेकर उनके बीच विवाद हो गया। विवाद होने पर बेटे ने डंडे से मार कर अपने पिता की हत्या कर दी। इस मामले में पुलिस ने हत्या कर मामला दर्ज कर आरोपी में सुधार (25) निवासी केनाडांड चुनदरहा को गिरफ्तार कर न्यायिक अभिरक्षा में जेल भेज दिया है।

**गन्ना किसानों के बकाया भुगतान के लिए कारखाने से जारी की गई 12.62 करोड़ से अधिक की राशि**

किसानों के हित और कल्याण के लिए हम प्रतिबद्ध हैं, गन्ना किसानों का बकाया भुगतान भी जल्द होगी जारी: भावना बोहरा

कवर्धा | आरएनएस

पंडरिया विधानसभा में गन्ने की खेती करने वाले किसानों के बकाया भुगतान हेतु पंडरिया विधायक भावना बोहरा द्वारा लगातार प्रयास किया जा रहा है। लौह पुरुष सरदार बल्लभभाई पटेल सहकारी शक्कर कारखाना पंडरिया द्वारा पेरॉई वर्ष 2023-24 में पंडरिया विधानसभा के 7500 से अधिक शेयरधारी गन्ना किसानों से

**प्रदेश में नवीन औद्योगिक क्षेत्र स्थापित करने पर जोर: उद्योग मंत्री देवांगन**

**सीएसआईडीसी के संचालक मण्डल की बैठक सम्पन्न**

रायपुर | आरएनएस

वाणिज्य एवं उद्योग मंत्री लखनलाल देवांगन ने सीएसआईडीसी की बैठक में कहा है कि प्रदेश की नई औद्योगिक नीति 01 नवम्बर 2024 से लागू होगी। नई औद्योगिक नीति के आधार पर यहां निवेश करने का एक बड़ा आकर्षण होगा, जो न केवल राज्य के विकास को तेजी से आगे बढ़ाने में मदद करेगा, बल्कि स्थानीय अर्थव्यवस्था को और मजबूती प्रदान करेगा। इससे प्रदेश में बेहतर औद्योगिक वातावरण

का निर्माण होगा और प्रदेश के निवासियों को रोजगार मिलेगा। उन्होंने कहा कि प्राकृतिक खनिज संसाधनों से भरपूर छत्तीसगढ़ में उद्योग धंधे स्थापित करने की भरपूर संभावनाएं हैं।

छत्तीसगढ़ राज्य औद्योगिक विकास निगम (सीएसआईडीसी) के संचालक मण्डल की 152वीं बैठक वाणिज्य एवं उद्योग मंत्री सह अध्यक्ष सीएसआईडीसी लखनलाल देवांगन की अध्यक्षता में उद्योग भवन में संपन्न हुई। बैठक में सचिव, वाणिज्य एवं उद्योग अंकित आनंद, संचालक नगर तथा ग्राम निवेश सौरभ कुमार, सीएसआईडीसी के प्रबंध संचालक पी. अरूण प्रसाद, वित्त विभाग

के उप सचिव पूजा शुक्ला मिश्रा उपस्थित थे। बैठक में निम्नानुसार महत्वपूर्ण निर्णय लिये गये।

नवा रायपुर, अटल नगर सेक्टर-22 में मुख्यमंत्री, छत्तीसगढ़ शासन द्वारा की गई घोषणा के अनुरूप 141.84 एकड़ में फार्मास्यूटिकल पार्क की स्थापना किये जाने की सैद्धांतिक स्वीकृति प्रदान की गई। पार्क की स्थापना से नवीन निवेश के साथ-साथ स्थानीय रोजगार को बढ़ावा मिलेगा। जिला जांजगीर-चांपा के ग्राम गतवा, बिराई एवं सिलादेही में निगम के आधिपत्य की 881.60 एकड़ भूमि पर आदर्श औद्योगिक क्षेत्र की स्थापना हेतु सैद्धांतिक स्वीकृति प्रदान की गई। जिला जांजगीर-चांपा के ग्राम

भागोडीह, ग्राम मुक्ताराजा, ग्राम सरहर एवं ग्राम रिस्ता में निगम के आधिपत्य की भूमि में 245.29 एकड़ में आदर्श औद्योगिक क्षेत्र एवं 111.02 एकड़ में टैक्सटाईल पार्क की स्थापना हेतु सैद्धांतिक स्वीकृति प्रदान की गई। जिला-राजनांदगांव के ग्राम बिजेतला की 421.9 एकड़ भूमि में नवीन आदर्श औद्योगिक क्षेत्र की स्थापना हेतु सैद्धांतिक स्वीकृति प्रदान की गई। भारत सरकार की एमएसई-सीडीपी योजनांतर्गत छत्तीसगढ़ राज्य में सीएसआईडीसी के अधीनस्थ स्थापित 13 औद्योगिक क्षेत्रों के उन्नयन कार्यों हेतु परियोजना प्रस्तावों का अनुमोदन किया गया। राज्य के समस्त एच.ओ.डी

एवं अन्य कार्यालयों का संचालन अटल नगर, नवा रायपुर में किया जाना प्रारंभ हो गया है। इस अनुक्रम में सीएसआईडीसी के नवा रायपुर स्थित भूमि पर उद्योग भवन का निर्माण किये जाने की सैद्धांतिक स्वीकृति प्रदान की गई। उपरोक्त निर्णय छत्तीसगढ़ राज्य में औद्योगिक निवेश को बढ़ाने, फलस्वरूप औद्योगिकीकरण को बढ़ाने तथा नवीन निवेश आकर्षित करने एवं स्थानीय रोजगार को बढ़ावा प्रदान किये जाने की दिशा में बहुत ही महत्वपूर्ण कदम है जो कि विकसित भारत, विकसित छत्तीसगढ़ की परिकल्पना को साकार किये जाने की दिशा में मील का पत्थर साबित होंगे।

**उरगा-चाम्पा, उरगा-पत्थलगांव राष्ट्रीय मार्ग के निर्माण में आई गति**

**मुआवजा प्राप्त होने के पश्चात् पटिसंपत्तियां नहीं हटाने वालों पर की गई कार्यवाही**

कोरबा | आरएनएस

राष्ट्रीय राजमार्ग संख्या 149 बी चांपा-कोरबा-छुरी-कटघोरा मार्ग चौड़ीकरण कार्य में मुआवजा को लेकर बनी रूकावटों को दूर किया जा रहा है। कलेक्टर अजीत वसंत के निर्देश के पश्चात् एसडीएम कोरबा द्वारा इस मार्ग से प्रभावित ऐसे लोग जिन्होंने मुआवजा प्राप्ति के पश्चात् परिसंपत्तियां नहीं हटाई थी, मुआवजे का भुगतान संबंधित के बैंक खाते में करने के पश्चात् लगभग 12

लोगों की संपत्ति हटाई गई। संपत्ति हटाए जाने के पश्चात् नेशनल हाईवे का निर्माण कार्य द्रुत गति से चल रहा है। इस मार्ग के बनने के पश्चात् कोरबा वासियों को बेहतर आवागमन की सुविधा मिलेगी।

एसडीएम कोरबा श्रीकांत वर्मा ने बताया कि राष्ट्रीय राजमार्ग संख्या 149 बी चांपा-कोरबा-छुरी-कटघोरा मार्ग चौड़ीकरण कार्य में तहसील बरपाली एवं तहसील कोरबा अंतर्गत कुषकों के प्रभावित निजी भूमि पर स्थित परिसंपत्तियों के मुआवजे का भुगतान आरटीजीएस के माध्यम से संबंधित को बैंक खाता में किया जा चुका है परंतु कुछ प्रभावितों द्वारा अर्जन में प्रभावित परिसंपत्तियों का आधिपत्य अपेक्षक निकाय (एनएचआई) को सौंपा नहीं गया था। जिला प्रशासन द्वारा परियोजना में

प्रभावित परिसंपत्तियों को तत्काल प्रभाव से हटाए जाने की कार्यवाही की गई। प्रभावित परिसंपत्तियों में खसरा क्रमांक 527/4 पक्षकार तुलाराम पिता नल्युराम, खसरा 703/3ख पक्षकार विजय, पिता काशीराम अग्रवाल, खसरा 703/8क पक्षकार उमेश कुमार पिता रामनिवास अग्रवाल, खसरा 769/1 पक्षकार जवाहर साहू/गजधर साहू खसरा 371 पक्षकार गौरी गीता देवी आदिले, खसरा 358/2 पक्षकार रोशनलाल अग्रवाल, खसरा 487/1 पक्षकार पुरुषोत्तम वगैरह, नंदलाल, खसरा 487/3 पक्षकार पुरुषोत्तम वगैरह, नंदलाल, खसरा 458/1 पक्षकार फिरनलाल देवांगन, खसरा 828/13 पक्षकार रेखा अग्रवाल, खसरा 828/26 पक्षकार बरखा अग्रवाल, खसरा 435/20 पक्षकार जितेंद्र

कुमार जैन शामिल हैं, जिन्हें मुआवजा भुगतान कर दिया गया है। अनुविभागीय अधिकारी (राजस्व) एवं सक्षम भू-अर्जन अधिकारी के माध्यम से परिसंपत्तियों को हटाए जाने की कार्यवाही संबंधित क्षेत्र के तहसीलदार कोरबा/बरपाली द्वारा की गई है।

परिसंपत्तियां हटाने के पश्चात् उक्त मार्ग का चौड़ीकरण कार्य तेजी से प्रारंभ कर दिया गया है। उन्होंने बताया कि कुछ परिसंपत्ति का श्री-डी हो गया है, इस समाह अवाई भी हो जाएगा। फिर राशि भुगतान कर शेष परिसंपत्तियों को हटाने की कार्यवाही की जाएगी। आने वाले कुछ महीनों के भीतर यह मार्ग बनकर तैयार हो जाएगा। इस मार्ग के बनने से लोगों को आवागमन में भी आसानी होगी।

**रोग प्रतिरोधक क्षमता बढ़ाने आज स्वर्णप्राशन**

रायपुर | आरएनएस

रोग प्रतिरोधक क्षमता बढ़ाने 3 अगस्त को रायपुर के शासकीय आयुर्वेद महाविद्यालय चिकित्सालय में बच्चों को स्वर्णप्राशन कराया जाएगा। आयुर्वेद महाविद्यालय चिकित्सालय में हर पुष्य नक्षत्र तिथि में बच्चों के लिए स्वर्णप्राशन का आयोजन किया जाता है। स्वर्णप्राशन हर महीने की पौष तिथि में बच्चों को स्वर्णप्राशन कराया जाता है। चिकित्सालय के कौमारभृत्य बाल रोग विभाग में सवेरे नौ बजे से दोपहर दो बजे तक इसका सेवन कराया जाता है। यह औषधि बच्चों की रोग प्रतिरोधक क्षमता बढ़ाने, श्वसन संबंधी एवं अन्य रोगों से रक्षा करने के साथ ही

एकाग्रता और स्मरण शक्ति बढ़ाने में अत्यंत लाभकारी है। यह बच्चों के शारीरिक और मानसिक विकास में भी मदद करता है।

शासकीय आयुर्वेद महाविद्यालय चिकित्सालय में हर पुष्य नक्षत्र तिथि में बच्चों के लिए स्वर्णप्राशन का आयोजन किया जाता है। स्वर्णप्राशन हर महीने की पौष तिथि में बच्चों को स्वर्णप्राशन कराया जाता है। चिकित्सालय के कौमारभृत्य बाल रोग विभाग में सवेरे नौ बजे से दोपहर दो बजे तक इसका सेवन कराया जाता है। यह औषधि बच्चों की रोग प्रतिरोधक क्षमता बढ़ाने, श्वसन संबंधी एवं अन्य रोगों से रक्षा करने के साथ ही

**गुडेली के 121 व्यक्तियों की टीबी व मौसमी बीमारी जांच में 18 संदिग्ध**

सारंगढ़ बिलाईगढ़

माइनिंग क्षेत्र गुडेली में स्वास्थ्य शिविर आयोजित किया गया है, जिसमें 121 व्यक्तियों का टीबी स्क्रीनिंग आउटरीच एवं मौसमी बीमारी का इलाज किया गया। जांच में 18 संदिग्ध मरीज पाए गए हैं उनका वैरिफाई जांच किया जाएगा।

क्रेशर और लीज क्षेत्र में कार्यरत कर्मचारियों तथा उनके परिवार की स्वास्थ्य जांच किया गया साथ ही आयोजित शिविर में ग्रामवासियों द्वारा भी स्वास्थ्य लाभ लिया गया। शिविर का लाभ लेने आये हुए क्रेशर में कार्यरत कर्मचारियों तथा उनके परिवार को क्रेशर या खनन क्षेत्र में कार्य के दौरान सुरक्षात्मक उपकरण जैसे हेलमेट, गलब्स, लॉग बूट आदि का उपयोग करने हेतु समझाईश दिया

गया तथा अपने निवास एवम कार्य क्षेत्र में साफ सुथरा वातावरण बनाये रखने हेतु जागरूक किया गया जिससे बीमारियों से कोसों दूर रह कर स्वस्थ जीवन का आनंद लिया जा सके।

शिविर में योगदान

शिविर के सफल आयोजन में सरपंच गुडेली, खनिज विभाग के मैदानी अधिकारी अनुराग नंद, राजस्व निरीक्षक दीपक पटेल, क्रेशर समूह के व्यापारीगण, स्वास्थ्य विभाग की समस्त आरएचओ महिला एवं पुरुष, सीएचओ पर्यवेक्षक, प्रभारी चिकित्सा अधिकारी सहित अन्य चिकित्सा सहायक अविनाश, गिरिजा लहरे, दिनेश, सरिता बेट्टे सहित कोटवार, मितानिन, आंगनबाड़ी कार्यकर्ता सहायिका आदि का विशेष योगदान था।

**छत्तीसगढ़ में अब तक 603.8 मि.मी. औसत वर्षा दर्ज**

रायपुर | आरएनएस

राज्य शासन के राजस्व एवं आपदा प्रबंधन विभाग द्वारा बनाए गए राज्य स्तरीय नियंत्रण कक्ष द्वारा संकलित जानकारी के मुताबिक एक जून 2024 से अब तक राज्य में 603.8 मिमी औसत वर्षा दर्ज की जा चुकी है। राज्य के विभिन्न जिलों में 01 जून 2024 से आज 02 अगस्त सवेरे तक रिकार्ड की गई वर्षा के अनुसार बीजापुर जिले में सर्वाधिक 1435.0 मिमी और सरगुजा जिले में सबसे कम 258.8 मिमी औसत वर्षा दर्ज की गयी है।

राज्य स्तरीय बाढ़ नियंत्रण कक्ष



से प्राप्त जानकारी के अनुसार एक जून से अब तक सूरजपुर जिले में 393.0 मिमी, बलरामपुर में 623.5 मिमी, जशपुर में 421.8 मिमी, कोरिया में 443.7 मिमी, मनेन्द्रगढ़-चिरमिरी-भरतपुर में 414.5 मिमी औसत वर्षा दर्ज की गयी। इसी प्रकार, रायपुर जिले में

सकी 444.2 कोरबा में 736.6 मिमी, गौरला-पेण्डू-मरवाही में 529.0 मिमी, दुर्ग में 380.0 मिमी औसत वर्षा दर्ज की गयी। कबीरधाम जिले में 483.9 मिमी, राजनांदगांव में 682.2 मिमी, मोहला-मानपुर-अंबागढ़चौकी में 811.9 मिमी, खैरागढ़-छुईखदान-गंडई में 462.2 मिमी, बालोद में 758.7 मिमी, बेमेतरा में 372.0 मिमी, बस्तर में 711.6 मिमी, कोण्डागांव में 697.4 मिमी, कांकेर में 889.4 मिमी, नारायणपुर में 777.4 मिमी, देतेवाड़ा में 830.4 मिमी और सुकमा जिले में 958.3 मिमी औसत वर्षा एक जून से अब तक रिकार्ड की गई।

**बिहान समूह की दीदियां हल्दी की खेती की ओर बढ़ रही आगे**

रायपुर | आरएनएस

हल्दी का उपयोग धार्मिक कार्यों के अलावा मसाला, रंग सामग्री, औषधि तथा उबटन के रूप में किया जाता रहा है। औषधि एवं घरेलू उपयोग के साथ ही हल्दी में कैन्सर रोधी गुण भी पाये जाते हैं। इस क्रम में देतेवाड़ा जिले के विकासखण्ड कुआकांडा के 5 ग्रामों को हल्दी की पैदावार के लिए चयन किया गया है। बिहान समूह की महिलाएं हल्दी की खेती कर आगे बढ़ती जा रही हैं।

हल्दी शुभ कार्य के साथ खाने के लिए भी बेहतर उपयोग किया जाता है। हल्दी (टर्मेरिक) एक



भारतीय वनस्पति है यह अदरक की प्रजाति का 5 से 6 फिट बढने वाला पौधा है जिसमें जड़ की गाटों में हल्दी मिलती है। हल्दी को आयुर्वेद में एक महत्वपूर्ण औषधि मानी गयी है। इसके अलावा भारतीय रसोई में इसका महत्वपूर्ण स्थान है। धार्मिक एवं सांस्कृतिक दृष्टिकोण से भी भारतीय समाज में इसको बहुत शुभ समझा

जाता है विवाह में तो हल्दी की रस्म का एक विशेष महत्व है। राष्ट्रीय ग्रामीण आजीविका मिशन 'बिहान' तहत स्थानीय स्व सहायता समूह की दीदियों को हल्दी उत्पादन के लिए खेती की ओर आगे बढ़ रही है। समूह की महिलाएं ग्राम रंगानार, गढ़मिरी, कुआकाण्डा, हल्बारास, मैलावाड़ा, गोंगपाल के इच्छुक 50 महिलाओं को उद्यानि की विभाग से 20 किन्टल हल्दी बीज प्रदाय की गई है और समूह की दीदियों ने 40-40 किलो अपनी

बाड़ी में हल्दी गाटों का रोपण किया है। इस प्रकार हल्दी उत्पादन इस वर्ष होने पर आनेले वर्ष इस हल्दी को मां दत्तेश्वरी महिला फार्म प्रोड्यूसर कंपनी लिमिटेड कुआकाण्डा के द्वारा खरीदी भी की जायेगी। खरीदी कर इस हल्दी का समूह के द्वारा प्रसंस्करण कर दुकान तथा थोक विक्राना दुकानों में सप्लाई करने की योजना है। जिले के ग्रामीण क्षेत्रों में हल्दी की खेती के लिए अच्छा वातावरण है। राष्ट्रीय ग्रामीण आजीविका मिशन 'बिहान' द्वारा हल्दी की खेती को महिलाओं की आर्थिक समृद्धि एवं आजीविका से जोड़ते हुए पहल की जा रही है।

SJU - Contact No. +91 9301915303 E-mail ID- sjunion29@gmail.com

**Social Justice Union**  
Registered with Govt. No. 5526

**अधिकार से न्याय तक**

इस संघ का गठनसम्पूर्ण छत्तीसगढ़ में पीड़ितों को न्याय दिलाने के लिए किया गया है, जिसे छत्तीसगढ़ शासन ने मान्यता प्राप्त है, जिसका क्रमांक 5526 है, तथा सम्पर्क हेतु नं० 9301915303 है। इस संघ के गठन पर संघ के संरक्षक एवं सीनियर एडवोकेट श्री तारामणी श्रीवास्तव (अधिवक्ता, माननीय उच्च-न्यायालय), एवं गौरीनाथ बोर्डे के तदर्थकों कु० सी.बी.वर्मा, श्रीमती फकरा श्रीवास्तव, श्रीमती रजनी राकून्डे एवं अन्य ने शासन को धन्यवाद ज्ञापित किया, और कल फि संघ के पास सामाजिक अन्याय अथवा मानवाधिकार इनन सम्बंधी तथ्य की प्रतुति होने पर, उक्त लिखित में शासन एवं शासन में विभिन्न महत्वपूर्ण पदों पर आसीन एवं सक्षम व्यक्तियों के समक्ष तथ्य की ओर से प्रस्तुत किया जायेगा। साथ ही, विधि, न्याय सम्बंधी कार्य एवं लेखर वेबसाइट, गतिव, परिवर्तन, विधवाओं के उत्थान के लिए कार्य कर सकता है।

**आवश्यकता**

मुख्य रूप से संघ का उद्देश्य छत्तीसगढ़ प्रदेश के समस्त जिलों एवं ब्लॉक स्तर में सामाजिक न्याय हेतु प्रचार-प्रसार करना, तथा मानवाधिकार हेतु जागरूकता पैदा करना है। संघ शासक एवं अन्यायविरुद्ध शिक्षा के माध्यम से मानवाधिकार के सम्बंध में प्रचार-प्रसार करना चाहता है। इस हेतु प्रदेश के समस्त जिलों एवं ब्लॉक स्तर पर सामाजिक न्याय एवं मानवाधिकार संरक्षण केन्द्र की स्थापना की जायेगी, और उनमें संघ के द्वारा आर्थिक निपुणताओं को जायेगी। प्रत्येक ब्लॉक क्षेत्र में सदस्य बन सकता है, जिसके लिए संघ के द्वारा निर्धारित नियम एवं शर्तों का पालन किया जाना अनिवार्य है। इस हेतु सदस्यता फार्म संघ के प्रधान कार्यालय में उपलब्ध है।

**उद्देश्य एवं नियुक्तियां**

प्रार्थित एवं पीड़ित व्यक्ति को समस्याओं को सुनना, आवेदन लेना तथा पीड़ित को न्याय दिलाने के लिए उचित साधन एवं संसाधनों की जरूरत के अनुसार व्यवस्था करना मूल रूप से इस संघ का कार्य है। पीड़ित व्यक्तियों को न्यायिक, गैर-न्यायिक एवं सामाजिक समस्या पर विधिन्याय एवं सौजन्य के अनुसार आवश्यक मदद की जायेगी।

**मुख्य बिन्दु**

संघ विशेष रूप से मानवाधिकार दिलाने एवं सामाजिक न्याय प्राप्ति हेतु पीड़ित मानव की हर संभव मदद करेगा तथा इस हेतु पीड़ित मानव के लिए भारतीय संविधान के तहत विधिक सहायता को व्यवस्था आवश्यकतानुसार करेगा। यदि कोई पीड़ित है तो इस संघ से सम्पर्क कर सकता है।

**अन्य बिन्दु**

- संघ पर्यावरण संरक्षण एवं पर्यावरण सम्बंधी वेतना हेतु भी जागरूकता एवं का प्रयास करेगा।
- पूरे छत्तीसगढ़ प्रदेश में महिलाओं के अधिकार, श्रमिकों के अधिकार, आर्थिकसिद्धि के अधिकार, अनुसूचित जाति-अनुसूचितों के अधिकारों के सम्बन्ध में विधिक एवं सैमाजिक सौते के कार्यक्रमों को इस संघ द्वारा संरक्षित किया जायेगा तथा प्रत्येक पीड़ित को सवेरे कठकोर एवं अधिकतरों के बारे में सहायता किया जायेगा। न्याय प्राप्ति हेतु हर संभव मदद की जायेगी।
- संघ शासन से मान्यता प्राप्त है, अतः शासन एवं शासन में विभिन्न पदों पर आसीन व्यक्तियों को परेशानी से पहुँचाना संभव है। इस हेतु संघ शासन एवं शासन में विभिन्न महत्वपूर्ण पदों पर आसीन व्यक्तियों से मुलाकात कर पीड़ित को न्याय दिलाने में समर्थ सहायता भी करेगा।
- संघ द्वारा सैमाजिक शिक्षा एवं सामाजिक विकास से सम्बंधित विस्तृत कार्यक्रम किए जायेगे, एवं समान उद्देश्यों वाली अंतर्गत, राष्ट्रीय, सरकारी तथा गैरसरकारी संस्थाओं के साथ मिलकर काम किया जायेगा।
- संघ सामाजिक कृतिवियों को दूर करने के लिए कार्यक्रम का आयोजन भी करेगा। संघ सेवा के मूल विस्तरे पर सक्षम विद्युत्तियों के सम्मान में कार्यक्रम भी आयोजित करेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU

